

پریس ریلیز

وفاقی وزیر برائے انسدادِ منشیات محمد اعظم خان سواتی کا اے این ایف اکیڈمی کا دورہ

وفاقی وزیر برائے انسدادِ منشیات محمد اعظم خان سواتی نے 5 اکتوبر 2020 کو اے این ایف اکیڈمی اسلام آباد کا دورہ کیا۔ مہمان وفاقی وزیر کو کمانڈنٹ اے این ایف اکیڈمی بریگیڈیئر عبدالحمید نے خوش آمدید کیا۔ کمانڈنٹ اے این ایف اکیڈمی نے وفاقی وزیر کو اے این ایف اکیڈمی میں کروائے جانے والے کورسز اور دیگر تربیتی سرگرمیوں کے بارے میں آگاہی دی اور اے این ایف اکیڈمی کی توسیع کیلئے ہونیوالے اقدامات سے آگاہ کیا۔ وفاقی وزیر نے محدود افرادی قوت اور وسائل کے باوجود اے این ایف اکیڈمی کی کارکردگی کو سراہا اور بعد ازاں وفاقی وزیر نے اے این ایف اکیڈمی میں جاری آپریشنل کورس، انوسٹی گیشن کورس اور تعلیمی اداروں میں منشیات کی روک تھام کیلئے جاری خصوصی کورس کے شرکاء سے خطاب کرتے ہوئے قانون کے درست استعمال پر روشنی ڈالی اور پاکستان اور دیگر ممالک کے قوانین کا موازنہ کیا۔ انہوں نے بتایا کہ قانون کے ہوتے ہوئے بھی اُس کا بعض دفعہ درست استعمال نہ کر سکنے کی وجہ سے کئی ملزمان کو رعایت مل جاتی ہے۔ خصوصی کورس کے شرکاء جن میں اسلام آباد اور واپنڈی کے مختلف سکولوں کے اساتذہ شامل تھے، سے خطاب میں وفاقی وزیر نے فرمایا کہ قوم کے نونہالوں کو منشیات کی لعنت سے بچانے کے لیے اُن کا کردار زیادہ اہم ہے اس کاوش میں وزارت انسدادِ منشیات ضروری قانون سازی بھی کر رہی ہے تاکہ معاشرے کو نشے کی لعنت سے پاک کر سکے۔

